

आउ रघुकुल जा उजियारा दशरथ जा राज दुलारा ।

मुंहिजो साहु थो सदे मूं खे सदिड़ो दे

मिठी अमड़ि जा नैननि तारा ॥

तुंहिजे चरणनि में चितु लायां थो लायां थो

तोखे दम दम दिलि में ध्यायां थो ध्यायां थो

तुंहिजी लगनि लगी मति प्रेम पगी चिरु जीओ पाण प्यारा ॥

तूं दीननि जो सचो बंधू आं बंधू आं

शरणि पालकु कृपा सिंधू आं सिंधू आं

मां भी आयसि शरणि ज़ाणी तारण तरणु

पंहिजे प्रेमियुनि पालण हारा ॥

कई गुह निषाद सां तो मिताई आ मिताई आ

बिरिदु पतित पावनु श्री रघुराई आ रघुराई आ

जड़ गौतम नारी चरण रज सां तारी

मुंहिजा समरथ साहिब सचारा ॥

भगो शंकर चापु कठोर आ कठोर आ

जंहिजो टिनही लोकनि में शोर आ शोर आ

जै जै श्री रघुराई नर नारियुनि आ ग़ाई

वगा गगन में जय जा नग़ारा ॥

बाबा दशरथ जंज वठी आयो आ आयो आ

थियो रघुवर विहांव जो सायो आ सायो आ

विप्र वेदी था पढ़नि बुधी कन था ठरनि

मिलिया सीय रघुवर सुकुमारा ॥

थी गद गद कौशल्या राणी आ राणी आ

सचो सतिगुरु थियो जंहि सां साणी आ साणी आ

बाबा थियों पूरण काम करे गोद सियाराम

थिया जिति किथि जै जै कारा ॥

अमां कौशल्या जी थी मन भाई आ भाई आ

मिली नुंहिड़ी श्री जनक जी ज़ाई आ ज़ाई आ

घोरे तनु मनु प्राणु चवे वजां कुलिबानु

मिठी मैगसि जा मनठारा ॥